
Məqalədə Quba-Xaçmaz bölgəsində fındıq bitkisinin yayılma arealı, aşkar edilmiş forma və sortların qısa 
pomoloji təsviri verilmişdir. 

A zərbaycanın torpaq və bitki örtüyünün çox 
böyük bioloji müxtəlifliyinin əmələ gəlmə¬ 
sinə şərait yaradan müxtəlif iqlim tiplərinin 
mövcudluğu ilə yanaşı, ölkənin coğrafi yerləşmə 
mövqeyinə uyğun güclü günəş radiasiyasına və 
istiliyə malik olması bir çox kənd təsərrüfatı 
bitkilərinin becərilməsinə əlverişli imkan yaradır [1, 
2, 3]. Məlum olduğu kimi, Azərbaycan Qafqaz 
florasının 65%-ni və ya dünya florasının 11%-ni 
təmsil edən 4500 ali bitki növlərinə malikdir. Bu 
bitkilər içərisində qərzəkli meyvə bitkiləri, yayılma 
arealına görə tumlu meyvə bitkilərindən sonra ikinci 
yeri tutmaqdadır. Hal-hazırda respublikamızda 34 
946 ha qərzəkli meyvə bitkiləri sahəsi vardır ki, 
bunun da 30 550 ha fındıq, 3 378 ha qoz, 539 ha 
şabalıd, 479 ha isə badam bitkisi təşkil edir. 

Göründüyü kimi qərzəkli meyvə bitkiləri içərisin¬ 
də əkin sahəsinə, yayılma arealına görə fındıq bitkisi 
ikinci yeri tutmaqdadır. Azərbaycan fındıq bağlarının 
sahəsinə və məhsuldarlığına görə keçmiş Sovet İttifa¬ 
qında birinci yeri tutmuşdur. Azərbaycan meşələrində 
adi fındıq cır halda, xüsusən, Şəki-Zaqatala, Dağlıq 
Qarabağ, Quba-Xaçmaz bölgələrində geniş ya¬ 
yılmışdır. Vlll-IX əsrlərdə Qəbələ mahalının fındığı 
Şərqin bir çox bazarlarını təmin etmişdir [4, 5]. 

Son illərdə (2017-2018) həmin bölgələrdə ekspe¬ 
disiyada olarkən fındıq bitkisinin 20-yə yaxın sort və 
formaları tərəfimizdən aşkar edilmiş, pomoloji 
xüsusiyyətləri öyrənilmişdir. 

Material və metodika. 

Tədqiqat obyekti - Quba-Xaçmaz bölgəsində 
yayılmış fındıq bitkisinin forma və sortlarıdır. 

Fındıq genefondunun öyrənilməsində "Meyvə, 
giləmeyvə və qərzəkli bitkilərinin sort öyrənmə 
proqramı və metodikası" -dan istifadə edilmişdir [5]. 

Nəticələr və müzakirələr. Tədqiqat zamanı 
Quba-Xaçmaz bölgəsinə mənsub olan rayonlarda 
fındıq bitkisinin yayılma arealı öyrənilərək 20-yə 
yaxın sort və formaların olduğu tərəfimizdən aşkar 


edilmişdir. Ən çox yayılmış sort və formaların qisa 
pomoloji təsviri veririk: 

1. Qı - Gı- Azərbaycan xalq seleksiyası yolu ilə 
seçilmişdir. Əsasən Qusar rayonun Gədəzeyxur kən¬ 
dinin ərazisində yayılmışdır. Yetişkənliyi ortayetişən 
(avgust ayı), meyvəsi yumru formalı, orta kütləsi 3,1 
qram, sorta məxsus xoşa gələn ətrə malikdir. Kolun 
hündürlüyü - 4,2 m, eni 1,5 m, yığcam çətirə malik, 
təxminən 7-10 gövdəlidir. Bir kolun məhsulu orta 
hesabla 10.4 kq-dır. Mozaika xəstəliyinə 0,5 balla, 
fındıq uzunburunu zərərvericisinə isə 0,3 balla 
yoluxur. Tozlayıcıları - Ata-baba, Qalib sortlarıdır. 

2. Ata-baba - Azərbaycan xalq seleksiyası sortu- 
dur. Sort əsasən Urva, Urva-Palasa, Minəxur, Aşağı- 
Zeyid, Alpan, Nügədi kəndlərində yayılmışdır. Sort 
sentyabr ayında yetişir. Meyvələrin forması - yastı 
yumru, orta kütləsi 2,8 qram, qabığı orta qalındır. 
Gövdəsi - 6-8 m hündürlüyündə, sıx çətirli, yarpaqları 
dəyirmi formalı, bir kolda gövdələrin sayı 8-10 
ədəddir. Məhsuldarlığı 10-12 kq-a çatır. Mozaika 
xəstəliyinə 0,6 bal, zərərvericilərdən fındıq uzun- 
burununa isə 0,4 balla yoluxur. Tozlayıcıları - 
Saçaqlı, Qalib sortlarıdır. 

3. Şı - Əı - Azərbaycan xalq seleksiyası forması¬ 
dır. Əsasən Şabran rayonu Əmirxanlı kəndi ərazisin¬ 
də yayılmışdır. Tezyetişən olub, sortun yığım vaxtı 
avqust ayının əvvəlidir. Meyvəsi dəyirmi formalı, qa¬ 
bığı nazik, orta kütləsi 2,7 qram, ləpə çıxımı 51-53% 
-dir. Kolun hündürlüyü - 3-5 m, sıx yarpaqlanmış 
kürə şəkilli çətirə malikdir. Bir kolun məhsuldarlığı 
orta hesabla 9-11 kq-dır. Mozaika xəstəliyinə 0,4 
balla, fındıq güvəsi zərərvericisinə 0,3 balla yoluxur. 
Tozlayıcıları - Ata-baba, Qalib sortlarıdır. 

4. Zaqatala-9 - Azərbaycan, MÇETİ-nm selek¬ 
siya sortudur. Sort Qusar rayonun Urva-Palasa, Həsə- 
qala, Minəxur kəndlərinin fərdi və fermer təsər¬ 
rüfatlarında yayılmışdır. Yetişmə müddəti - avgust 
ayının sonudur. Meyvələrin forması - girdə yumru 
olub, meyvənin iriliyi orta 1,8-2,3 qram, qabığı nazik, 
sorta məxsus ətirlidir. Kolun hündürlüyü - 7-12 m 

olub, yığcam və seyrək çətirə malikdir. Bir kolda 
gövdələrin sayı 8, məhsuldarlığı 10-13 kq-dır. 
Mozaika xəstəliyinə 0,7 balla, zərərvericilərdən 
fındıq uzunburununa 0,4 balla qiymətləndirilir. 
Tozlayıcıları - Saçaqlı, Yağlı fındıq sortlarıdır. 

5. X 2 - AZ 2 - xalq seleksiyası yolu ilə əldə 
edilmişdir. Xaçmaz rayonun Aşağı-Zeyid kəndində 
geniş yayılmışdır. Yetişkənliyi avgust aym sonudur. 
Meyvəsi düzgün formalı olub, orta kütləsi 2,2 qram, 
qabığı qalın, ətri sorta məxsusdur. Kolun hündürlüyü 
- 2,5-3,0 m, sıx yarpaqlanan və seyrək çətirə 
malikdir. Bir kol təxminən 4-6 gövdəyə malikdir. Sort 
bağda əkildikdən 4-5 ildən sonra məhsula düşür, 
məhsuldarlığı 10-12 kg-dır. Bir kola düşən yarpağın 
səthi 19,20 ıır-dir. Mozaika xəstəliyinə 0,8 balla, 
fındıq uzunburununa isə 0,5 balla yoluxur. 
Tozlayıcıları - Ata-baba, Saçaqlı sortlarıdır. 

6. Q3-U1 - Azərbaycan xalq seleksiyası yolu ilə 
əldə edilir. Əsasən Qusar rayonun Urva kəndinin 
ərazisində yayılmışdır. Yetişmə dövrü - gecyetişən 
(sentyabr ayı) olub, meyvəsi yastı yumru formalı, orta 
kütləsi 2,9 qram, ətri sorta məxsusdur. Kolun 
hündürlüyü - 3,3-3,5 m, eni 1,8 m, dağınıq çətirə 
malik, 5-7 gövdəli, kola düşən yarpağın səthi 20,47 
nr-dir. Bir kolun məhsuldarlığı orta hesabla 9-10 kq- 
dır. Mozaika xəstəliyinə 0,3 balla, fındıq 
uzunburununa isə 0,5 balla yoluxur. Tozlayıcıları - 
Qalib, Ata-baba sortlarıdır. 

7. Qıiı-Nı - Azərbaycan xalq seleksiyası yolu ilə 
seçilmişdir. Quba rayonun Nügədi kəndinin 
ərazisində yayılmışdır. Gecyetişən olub, meyvənin 


forması yastı yumrudur, orta kütləsi 2,1 qram, qabığı 
nazik, dadı və ətri sorta məxsus, yığmı vaxtı sentyabr 
aym sonudur. Kolun hündürlüyü 5-7 m olub, eni 2 m, 
sıx yarpaqlanan və seyrək çətirə malikdir, təxminən 
5-7 gövdəlidir. Bir kolun məhsuldarlığı orta hesabla 
10-12,5 kq-dır. Mozaika xəstəliyinə 0,5 ball, fındıq 
uzunburununa isə 0,4 balla yoluxur. Tozlayıcıları - 
Ata-baba, Saçaqlı sortlarıdır. 

8. Qs-Gqı - Azərbaycan xalq seleksiyası yolu ilə 
seçilmişdir. Əsasən Qusar rayonun Gündüzqala 
kəndində geniş yayılmışdırdir. Yetişmə müddəti 
sentyabr aymm sonudur. Meyvənin xüsusiyyətləri - 
yastı yumru formalı olub, orta kütləsi 2,2 qram, qabığı 
nazik, ətri və dadı sorta məxsusdur. Kolun 
hündürlüyü - 4-5 m, sıx yarpaqlanmış çətirlidir. 
Məhsuldarlığı orta hesabla 10-13 kq-dır. Mozaika 
xəstəliyinə 0,9 balla, zərərvericilərdən fındıq 
uzunburununa isə 0,7 balla yoluxur. Tozlayıcıları - 
Ata-baba və Yağlı fındıq sortlarıdır. 

9. Qı-Aı - Azərbaycan xalq seleksiyası 
formasıdır. Quba rayonun Alpan kəndində qismən 
yayılmışdır. Orta yetişkənliyə malikdir. Yığım vaxtı 
avqust aymm birinci ongünlüyüdür. Meyvənin 
forması yumru olub, orta kütləsi 3,1 qram, nazik 
qabıqlıdır. Kolun hündürlüyü - 7 m, yığcam, 
kürəşəkilli çətirə malikdir. Əkildikdən 4 il sonra 
məhsula düşür. Məhsuldarlığı orta hesabla 9,5 kq 
təşkil edir. Mozaika xəstəliyinə 0,7 balla, fındıq 
uzunburununa isə 0,8 balla yoluxur. Tozlayıcıları 

Ata-baba, Saçaqlı sortlarıdır. 

Агробиологические особенности некоторых форм и сортов генофонда фундуҝа 
обнаруженных в Губа-Хачмазском регионе 

А.Н.Садыгов, Б.А.Рашидов 

В статве даетсл помологическое описание некоторых обнаруженных в Куба - Хачмаском зкономическом раионе 
форм и сортов фундука и, ареал их распространенил. 

Agrobıologıcal peculıarıtıes of some forms and sorts of the foundatıon gene pool ın the Guba-Khachmaz region 

A.N.Sadigov, B.A.Rashidov 

The article gives a pomological description of some of the discovered hazelnut forms and varieties and the range of their 
distribution. 

Key words: Azerbaijan, hazelnut plants, gene pool, forms and variety, pomology. 

